

اس کتاب کی سب سے بڑی خصوصیت یہ ہے کہ اس کو حضرت محمد مصطفیٰ ﷺ نے مقبول فرمایا ہے  
صفحہ ۲۹ پر ملاحظہ فرمائیں

تذکرہ مشائخ چشتیہ صابریہ

# اقتباس الانوار

زمانہ تالیف ۱۳۱۱ھ

تالیف

حضرت شیخ محمد اکرم قدوسی رحمۃ اللہ علیہ

ترجمہ

مولانا کاج کپتان و انجمن سیال چشتی صابری



کتاب ہذا کے متعلق بشارت نبویؐ صفحہ ۲۹ پر ملاحظہ فرمائیں

تذکرہ مشائخ چشتیہ صابریہ

# اقتباس الانوار

زمانہ تالیف ۱۳۰۰ھ

تالیف

حضرت شیخ محمد اکرم قدوسی رحمۃ اللہ علیہ

ترجمہ

مولانا حاج کیتان و احد ش سیال چشتی قہاری

## جملہ حقوق محفوظ ہیں

نام کتاب	.....	اقتباس الانوار
مترجم	.....	مولانا الحاج کیتان واحد بخش سیال چشتی
	.....	اللہ آباد ضلع رحیم یار خان۔ فون نمبر ۸۷
اشاعت	.....	محرم الحرام ۱۴۱۳ھ - ۱۹۹۳ء
تعداد	.....	پانچ صد ( ۵۰۰ )
طباعت	.....	حامد جمیل پرنٹرز ریٹی گن روڈ لاہور
ناشر	.....	ضیاء القرآن پبلی کیشنز گنج بخش روڈ لاہور



جلال الدین نجاری المعروف بہ مخدوم جہانیاں نے ابتدائے سلوک میں فصوص الحکم کا مطالعہ کرنے کے بعد فرمایا کہ جو شخص یہ کتاب پڑھے گا زندقہ (بے دین) ہو جائے گا لیکن انتہائے سلوک کے بعد جب فصوص الحکم کو دیکھا تو فرمایا کہ جو شخص یہ کتاب پڑھے گا، صدیق ہو جائے گا۔ اس سے ظاہر ہے کہ انتہائی مقام پر پہنچ کر ان حضرات کے باہمی اختلافات ختم ہو جاتے ہیں اور وہ علم جو حضرت رسالت پناہ صلی اللہ علیہ وسلم نے حضرت شاہ علی مرتضیٰ کو تلقین فرمایا تھا، سلسلہ و آراج تک اس قوم میں موجود ہے اور اس کی حقیقت انتہائے سلوک کے وقت منکشف ہو جاتی ہے اور اختلاف کی گنجائش نہیں رہتی

**صراطِ مستقیم کیا ہے؟** غرضیکہ حضرت شیخ علاؤ الدولہ سمنانیؒ نے اپنی کتاب عرودۃ الوافی کے باب ششم، فصل اقل میں لکھتے ہیں :

”صراطِ مستقیم کے متعلق میری تحقیق مختلف فرقہ جات اور مختلف طریقوں کی چھان بین کا حاصل ہے اور ہر شخص کے لئے ممکن نہیں ہے کہ صراطِ مستقیم کو کما حقہ پہچان سکے یا فرقہ ناجیہ کو جو صراطِ مستقیم پر ہے، جان سکے۔ میں بچپن سے لے کر آخر عمر تک صراطِ مستقیم کی جستجو میں رہا ہوں۔ جب میں مکتبے باہر آیا، پندرہ سال کا تھا اور مقصد حقیقی کی تلاش و امنیگری تھی۔ جب میری عمر چوبیس برس کی ہوئی تو میں نے احوال و اہلک کو تقسیم کر دیا اور زن و فرزند کا بھی حق ادا کر کے تحصیل علوم میں منہمک ہو گیا۔ تحصیل علوم کے بعد شیخ ابوطالب مکیؒ کی کتاب قوت القلوب کے مطابق سلوک الی اللہ میں منہمک ہو گیا۔ اس اشارہ میں شیطان نے دس او س سے حملہ کیا اور قسم قسم کی باتیں بنا کر پیش کیں لیکن میں نے قوتِ الہام سے سب کو رد کر دیا۔ دوسری بار شیطان نے پھر حملہ کیا اور کہنے لگا کہ ایک لاکھ چوبیس ہزار سے زائد پیغمبر آئے ہیں، تجھے کیا معلوم ان میں سے کون متابعت کے لائق ہے۔ اس وجہ سے ہر ایک نبی کی شریعت



اور ریاضت و مجاہدہ مختلف تھا۔ میں نے تامل کیا تاکہ غیب سے جواب مل جائے اور معرفت کا دروازہ کھل جائے کہ یکایک ہاتھ نے غیب سے آواز دی کہ شیطان کے دوسرے اور مکہ کی طرف دھیان نہ کرو اور یقین جانو کہ انبیاء علیہم السلام کے طریق کا انحصار سات ائوال العزم حضرات پر ہے۔ یعنی آدم، نوح، ابراہیم، موسیٰ، داؤد، عیسیٰ علیہم السلام اور حضرت محمد مصطفیٰ صلی اللہ علیہ وآلہ وسلم۔ ان میں سے ہر نبی نے حکم الہی سے اپنی شریعت کی دعوت دی جو اس وقت تھی۔ اب تیرے لئے مناسب ہے کہ اس شخص کی متابعت کرے جو آسان تر ہے، جس کی تعلیم مکمل تر اور خوب تر ہے، جس کی عبادات کامل تر اور مختصر تر ہے۔ اور جس کا ثواب زیادہ تر ہے۔ چنانچہ میں نے تمام امتوں کی تعلیمات پر غور کیا حتیٰ کہ مجھے یہی اُمت وسط پسند آئی جسے حق تعالیٰ نے "خیر امت" کے نام سے موسوم فرمایا ہے۔ اس کے بعد میرا نفس مطیع ہو گیا اور مجھے از روئے مشاہدہ ایمان شہودی نصیب ہوا۔

ایک اور بار شیطان نے حملہ کیا اور دل میں یہ دوسرے ڈالا کہ حضرت محمد مصطفیٰ صلی اللہ علیہ وآلہ وسلم نے ارشاد فرمایا ہے: ست فرق امتی علی ثلاثہ سبعین فرقہ فالناجیۃ منها واحدۃ والباقرۃ فی النار۔ (میری اُمت کے تہتر فرقے ہو جائیں گے جن میں سے ایک راہِ نجات پر ہوگا باقی دوزخ میں جائیں گے)۔ اب یہ حدیث صحیح ہے اور تہتر فرقوں میں سے ہر فرقہ یہ دعویٰ کرتا ہے کہ وہ ناجی (نجات یافتہ) ہے۔ تجھے کیا معلوم کہ کونسا فرقہ حق پر ہے تاکہ تو اس کی تعلیمات پر عمل کرے اور عقل و نقل کی رُو سے اس پر انحصار کرے۔ اس دفعہ بھی میں نے حق تعالیٰ کی بارگاہ میں درخواست کی کہ حق کی طرف رہنمائی فرمائے۔ اس وقت بھی عنایتِ غیبی سے یہ الہام وارد ہوا کہ اس



خیر الانبیاء صلی اللہ علیہ وسلم کی اُمت اختلاف کے باوجود سات بڑے  
گروہوں میں منقسم ہے۔ یعنی حبریت، قدریہ، معتزلہ، مشبہ، خارجی،  
رافضی، اہل سنت و جماعت لہذا اس فرقہ کی متابعت کرو جو غلو اور  
اور تقصیر سے پرہیز کرے۔ جب میں نے غور سے دیکھا تو سوائے  
اہل سنت و جماعت، یعنی ان چار ائمہ کرام کی جماعتوں کے باقی تمام  
کو غلو میں مبتلا پایا۔ اور صرف اہل سنت و جماعت کو، آنحضرت  
صلی اللہ علیہ وسلم اور اصحاب کرام کی متابعت اور عقل و نقل کے  
موافقت دیکھا۔ چنانچہ میں نے دیگر چھ فرقوں کو نظر انداز کر دیا لیکن میں نے  
دیکھا کہ یہ بھی ایک دوسرے کو برا بھلا کہتے ہیں اور دوسرے مذہب  
کے امام کا شکوہ کرتے ہیں۔ چنانچہ حنفی، شافعی کو برا کہتا ہے، شافعی  
حنفی کو، اگرچہ میرے نزدیک دونوں امام محقق تھے لیکن ان کے پیروؤں  
کو میں نے متعصب پایا۔ بحر حال ان چار ائمہ کرام کو میں نے آیات  
واحادیث کا متبع پایا اور ان کی طرف مائل ہو گیا۔ لیکن دل میں ان فرقوں  
کے باہمی اختلاف اور تعصب کی غلش ضرور باقی رہی۔ چونکہ ان کا راستہ  
تمام فرقوں سے صحیح تر تھا، میں نے خیال کیا کہ الوحدة خیر من جلیس  
السوء (بری صحبت سے تنہائی بہتر ہے)۔ میں تنہائی میں صبر سے  
کام لیتا رہا۔ حتیٰ کہ حق تعالیٰ نے کرم لم یزلی سے میرے دل کے حجاب  
کو دور کیا اور میں نے عالم واقعہ میں اہل صفا کی ایک ایسی جماعت کو دیکھا  
کہ جن کے جان پر در انوار سے دل و جان میں زندگی کی لہر دوڑ گئی۔ چنانچہ  
میں نے ان کو سلام کیا اور انہوں نے بہترین جواب دیا اور اس فقیر کی  
انہوں نے از روئے کرم بہت تعظیم فرمائی۔ میں نے ان سے عرض کیا کہ

لے غلو یعنی حد سے باہر نکل جانا، مبالغہ کرنا